

# **Wayar da Kawunan Jama'a Ta Hanyar Kafar Watsa Labarai**

Mahalarta taro za su kara sani game da abubuwa sannan kuma su gano hanyoyi da yawa da za a yi amfani da nau'o'in kafafen watsa labarai wajen inganta wayar da kai a kan wata matsala.

# Yin Amfani da Kafar Watsa Labarai Don Kawo Sauyi

## Kashi na Daya

### Sanar da Dalibanka

Kafar watsa labarai wata kafa ce mai karfi ta raba ra'ayoyi tare da wasu. Ga wasu mutane da yawa, kafafen watsa labarai su ne hanyoyin da suka fi so wajen isar da sakonsu. Misali, HolaSoyGerman na yin amfani da YouTube domin raba labarai masu ban dariya tare da mutane a fadin duniya sannan kuma Malala Yousafzai na yin amfani da Twitter domin fafutikar kare hakkin mata da kuma matasa.

Wasu lokuta, matasa masu rajin kawo sauyi na yin amfani da kafar watsa labarai ta digital don nufar wasu matsalolin da aka kayyade. Misali, Amandla Stenberg wata matashiyar jaruma ce kuma mai rajin kawo sauyi wadda ta saki wani bidiyo a shekarar 2015 a kan al'adun bakar fata da kuma al'adar da ta dace da ajin tarihinta. Ta hanyar sakin bidiyon, ta fito a matsayin 'yar rajin kawo sauyi da wayar da kawunan jama'a game da wata matsalar da ta damu da ita. Wasu mutanen kuma sun fi son su yi amfani da analog, kafar watsa labaran da ba digital ba kamar TV, rediyo, ko jaridu domin sanar da masu sauraro game da ra'ayinsu.

A kan allon majigi a gaban dakin, nuna wani misalin bidiyo na kwanan nan da aka daidaita da / mahalarta taronka na cikin gida / yanki don ci gaba da yin bayani a kan yanda za a iya yin amfani da kafar watsa labarai wajen wayar da kawunan jama'a da kuma rajin kawo sauyi ga wani sanadin.

### Sanar da Dalibanka

A matsayin mai rajin kawo sauyi, kowace irin kafar watsa labarai za su iya zama kayayyakin aiki masu karfi da za su taimaka wajen cimma manufarmu. A cikin wadannan ayyukan, za ka bincika wannan ra'ayin ta hanyar kirkirar sako da kuma yada shi a fadin nau'o'in kafafen watsa labarai don cimma masu sauraro da yawa.

# Aiki

## Kashi na Daya

### Sanar da Dalibanka

Ga misalan kafar watsa labarai (misali., Bidiyon YouTube, aike ta Facebook, hoto) da ke jawo hankula sannan kuma za su iya zama wata hanya mai kyau don taimakawa wajen yada wani sako game da wani sanadin da ka damu da shi. Kana da mintuna 15 domin ka nemo wannan abun. Bayan nan, kowane mahalarcin taron zai nuna ma kungiyar abun da suka nemo da kuma dalilin da yasa suka ganin zai jawo hankula.

### Tattaunawa a Aji

Ba mutane mintuna 15 domin su nemo misalin kafar watsa labaran da suka yi imanin yada sako game da wani sanadi. Bayan nan, dauki mintuna 15 ka tambayi kowane mahalarcin taron ya dan yi bayani sannan/ko ya nunawa kungiyar kafar wata labaran, kuma ya yi bayani game da dalilin da yasa suke ganin yana jawo hankula.

Za a iya kammala kashi na biyu na wannan aiki a yayin da ake gabatar da sabuwar kungiya ko kuma ta biyun, ya danganci lokacin da aka kebe.

## Kashi Na Biyu

### Sanar da Dalibanka

Yanzu da muka gano sannan kuma muka tattauna a kan abun da ke jawo hankula da kuma misalan kafar watsa labaran da suka dace don inganta wani sanadi, lokaci ya yi da za ka kirkiro taka kafar watsa labaran a kewayen wani sanadin da ka damu da shi. A cikin mintuna 20 na gaba, yi tunani game da wani sanadi da ke da mauhimanci a gare ka sannan ka rubuta ra'ayinka a kan nau'in kafar watsa labaran domin wayar da kawunan jama'a dangane da sanadin. Wannan zai iya hadawa da:

1. Wani aike da zai yi magana a kan sanadinka da kuma dalilin da zai sa mutane su dauki mataki.
2. Wani ra'ayi a kan hoto ko zane (ko wani hoto/zane shi kansa) da zai yi magana a kan sanadin da kuma yanda wasu za su taimaka wajen goyon bayan shi.
3. Wani ra'ayi a kan bidiyon da zai wayar da kan mutane da kuma karfafa daukar mataki a kewaye da sanadin.

Kari a kan wannan ra'ayin, ka dan rubuta:

1. A kalla hanyoyi guda biyu da zai yiwu ka yada sakon kafar watsa labaranka don kara yawan waƙanda za su gani sannan kuma da wayar da kan jama'a kan sanadin.

## **Tattaunawa a Aji**

Ba mahalarta taron mintuna 20 domin su rubuta ra'ayoyinsu. Bayan haka, nemi mahalarta taron da su raba abun da suka rubuta tare da babbar kungiyar. Dauki mintuna 15 domin tattaunawa.